
Jaigishavyaproktam Shivabhakticharitam

జైగీషవ్యప్రోక్తం శివభక్తిచరితమ్

Document Information



Text title : Jaigishavyaproktam Shivabhakticharitam

File name : jaigISHavyaproktaMshivabhakticharitam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | sadAshivAkhyah navamAMshaH | adhyAyaH 3
munivAkyam | 6-42||

Latest update : July 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 14, 2024

sanskritdocuments.org

జైగీషవ్యప్రోక్తం శివభక్తిచరితమ్



(శివరహస్యాన్తర్గతే సదాశివాఖ్యే)

- జైగీషవ్యస్కన్ధసంవాదే -

కథం వా కలిజానాం తు శివభక్తిరభిష్యతి ।

సంకరాణాం జారజానాం దుర్జీవానాం విశేషతః ॥ ౪ ॥

వర్ణాశ్రమాదిహీనానామవేదానాం శివాత్మజ ।

భక్తిః కథం భవేచ్ఛమ్భా సాక్షాన్ముక్తిప్రదాయినీ ॥ ౫ ॥

--

యా సాఽనంతపోలభ్యా అలభ్యైవ దురాత్మనామ్ ।

యః శివానుగృహీతశ్చేత్ స భక్తిః పాత్రతామియాత్ ॥ ౬ ॥

సా న ధర్మతపోలభ్యా అలభ్యా యోగినామపి ।

నోర్వరాదానతో లభ్యా న దన్యుత్తమదానతః ॥ ౭ ॥

న గోసహస్రదానైర్వా న వాజివరదానతః ।

న రథాయుతదానైర్వా హిరణ్యాదిప్రదానతః ॥ ౮ ॥

న రూప్యకుప్యదానైర్వా నామ్బరాదిప్రదానతః ।

న తులాపురుషాద్యైర్వా దశధేనుప్రదానతః ॥ ౯ ॥

న సత్రాహి న ఏకాహదక్షదీక్షోపసజ్జితైః ।

సా భక్తిః శామ్భవీ జాతు భవిష్యతి కదాచన ॥ ౧౦ ॥

నానతోయప్రదానైర్వా విప్రగ్రామప్రదానతః ।

ప్రపామణ్యపవిస్తార ఛాయావనసురోపజ్ఞైః ॥ ౧౧ ॥

సరసస్తీరబన్ధైర్వా సా భక్తిః శామ్భవీ భవేత్ ।

యో మహాదేవపాదాబ్జధ్యానానన్తైకమేదురః ॥ ౧౨ ॥

తేనైవ లభ్యా సా భక్తిః సాక్షాన్మోక్షప్రదాయినీ ।

న వర్ణాశ్రమధర్మైర్వా నైవాచారానుపాలనైః ॥ ౧౩ ॥

ఆభిజాత్యేన శీలేన సా న లభ్యా కథఞ్చన ।
 న వేదాంతానువాదైర్వా న శబ్దైస్తర్కకోటిభిః ॥ ౧౪॥
 న మీమాంసాసహస్రైర్వా న మీమాంసా కథఞ్చన ।
 ప్రసాదః శాఙ్కరో యస్య తస్య భక్తిర్మహేశ్వరే ॥ ౧౫॥
 యం చిస్తయతి గౌరీశో మోచయామీతి పాశతః ।
 తం భక్తిభాగ్యధౌరేయం కురుతే కరుణాకరః ॥ ౧౬॥
 శరణాగతపాలాయ శివాయ పరమాత్మనే ।
 యో నమస్కరుతే ప్రీత్యా స ముక్తో మోచయేత్పరాన్ ॥ ౧౭॥
 ద్విజో వా శ్వపచో వాపి న తస్య సుమహానణుః ।
 భవప్రీతో మహాదేవో భావదః పరమేశ్వరః ॥ ౧౮॥
 న తస్య కశ్చిన్నిత్రో వా శత్రుర్వాస్తీ కదాచన ।
 సర్వే సురాసురావిప్రాః పశవస్తద్వశే స్థితాః ॥ ౧౯॥
 స ఏవ దేవదేవేశః పశుపాశనికృన్తనః ।
 తస్య మాయామయం సర్వం జగదేతచ్ఛరాచరమ్ ॥ ౨౦॥
 యస్యాష్టమూర్తిభిర్వాస్యైతం తేన భిన్నం న కిఞ్చన ।
 ఈశావాస్యేతి వేదేన సర్వం శివమయం జగత్ ॥ ౨౧॥
 యో సౌ సూర్యస్థితో దేవస్తమిన్ధయతి తేజసా ।
 యోఽసావగ్నిస్థితో దేవో వర్చసా తం ప్రపూరయేత్ ॥ ౨౨॥
 యోఽసౌ చంద్రస్థితో దేవః కాంత్యా తం సమృహరయేత్ ।
 యోఽసౌ వాయుస్థితో దేవశ్చలనైరావిశేచ్ఛ తమ్ ॥ ౨౩॥
 యోఽసౌ విష్ణుస్థితో దేవః పాలన్యా శక్తితో యుతః ।
 యోఽసౌ బ్రహ్మణి విశ్వాత్మా సృష్టికర్తృత్మనా స్థితః ॥ ౨౪॥
 యోఽసౌ రుద్రాత్మకో దేవః స కాలే సంహరేజ్జగత్ ।
 యోఽసావిద్యాత్మకో దేవస్త్రివిష్టపనివిష్టితః ॥ ౨౫॥
 యోఽసౌ భూమిమయో దేవో ధత్తే సర్వం చరాచరమ్ ।
 యోఽసౌ స వరుణో దేవో హ్యపః పాతి త్విషాం పతిః ॥ ౨౬॥
 యోఽసావాకాశగో దేవో వ్యాప్య తిష్ఠతి రోదసీ ।
 యోఽసావపాం శరీరో వై నదీనదగణాధిపః ॥ ౨౭॥

యోఽసౌ సర్వాత్మకో దేవః సర్వభూతగుహాశయః ।
 పురుషః పరిపూర్ణాత్మా తేన పూర్ణమిదం జగత్ ॥ ౨౮॥
 తస్యైవ కృపయా భక్తిర్ణాయతే నేతరేచ్ఛయా ।
 భక్త్యా జ్ఞానం విజాయేత సైవ భక్తిప్రసాదతః ॥ ౨౯॥
 స్వతన్త్రస్య మహేశస్య నిరిచ్ఛస్య పినాకినః ।
 భక్త్యైవ లభ్యతే ముక్తిర్నాన్యథా వేదవాదతః ॥ ౩౦॥
 తస్యైష ఆత్మా వృణుత ఇతి మన్త్రానుశాసనాత్ ।
 పరాఞ్చిఖాని దేవేశో వ్యావృణోత్పరమేశ్వరః ॥ ౩౧॥
 తస్మాద్బ్రహ్మాదయో దేవా మోహితాః శివమాయయా ।
 తేనైవ సుకరో మార్గో దర్శితః శూలపాణినా ॥ ౩౨॥
 సర్వేషాం భాతి(భూతి) లాభాయ ముక్తయేఽపి చ శాశ్వతః ।
 అగ్నిరిత్యాదిభిర్మన్తైస్త్రికాలం భస్మధారణమ్ ॥ ౩౩॥
 త్రాయుషేణ మన్తేణ త్రిపుణ్ణస్య చ ధారణమ్ ।
 త్రియమ్భకేణ మన్తేణ రుద్రాక్షాణాం చ ధారణమ్ ॥ ౩౪॥
 పంచాక్షరేణ మన్తేణ త్రికాలం లింగపూజనమ్ ।
 రుద్రాధ్యాయ జపశ్చైవ త్రికాలం సావధానతః ॥ ౩౫॥
 బిల్వపత్తైర్మహాదేవపూజనం సోమవాసరే ।
 కాలాష్టమ్యాం మహాదేవపూజనం బిల్వపల్లవైః ॥ ౩౬॥
 చతుర్థశ్యామపామార్దైర్నిశిబిల్వైశ్చ పూజనమ్ ।
 అస్తదోషే ప్రదోషే చ బిల్వైర్లింగస్య పూజనమ్ ॥ ౩౭॥
 శివక్షేత్రనివాసశ్చ అవిముక్తే విశేషతః ।
 శివభక్తార్చనం వాపి భోగభాగ్యైర్వధారుచి ॥ ౩౮॥
 శివోత్సవాదిదర్శశ్చ శివాశ్రమనిషేవణమ్ ।
 శివధ్యానం మహామూర్తేః సామ్మస్య చ విశేషతః ॥ ౩౯॥
 నృత్యమానం త్రయీనేత్రం సామ్మం చన్ద్రకలాధరమ్ ।
 నీలకణ్ఠం చ సానన్దనన్దిభృజ్గీనిషేవితమ్ ॥ ౪౦॥

గణేశస్కన్ధజనకం ధ్యాయేద్దేవం మహేశ్వరమ్ ।

క్షణార్థం వా తదర్థం వా స ముక్తో భవతి ద్రువమ్ ॥ ౪౦॥

ఏవం భక్తిర్విరూపాక్షే యస్యాఽసాధారణీ భవేత్ ।

స తరత్యేవ సంసారమసారం జన్మమృత్యుదమ్ ॥ ౪౧॥

॥ ఇతి శివరహస్యాన్తర్గతే జైగీషవ్యప్రోక్షం శివభక్తిచరితం సమూర్ణమ్ ॥

- ॥ శ్రీశివరహస్యమ్ । సదాశివాఖ్యః నవమాంశః । అధ్యాయః ౩ మునివాక్యమ్ । ౬-౪౨॥

- .. shrIshivarahasyam . sadAshivAkhyah navamAMshaH . adhyAyaH ౩ munivAkyam . 6-42..

Notes:

Jaigīṣavya జైగీషవ్యః wanting to learn from Skanda స్కన్ధ, spells out the Characteristics of ŚivaBhakti శివభక్తి and wishes to know how that can be achieved - especially, in KaliYuga కలియుగ - knowing well, that the same cannot be achieved by any means other than Śivānugraha శివానుగ్రహ - the Grace of Śiva శివ.

He tells about the using specific mantra-s viz. Agnirādityādi Mantra అగ్నిరీత్యాది మంత్ర for Bhasmadhāraṇa భస్మధారణ, Tryāyusa Mantra త్రయాయుష మంత్ర for Tripuṇḍradhāraṇa త్రిపుణ్డ్రధారణ and Triyambaka Mantra త్రియంబక మంత్ర for Rudrākṣadhāraṇa రుద్రాక్షధారణ.

He also speaks about Trikālā త్రికాల worship of the Śivaliṅga శివలింగ with PañcākṣaraMantra పంచాక్షరమంత్ర and RudrādhyāyaJapa రుద్రాధ్యాయజప. He recommends Pūjā పూజా of Mahādeva మహాదేవ with Bilvapatra బిల్వపత్ర especially on Somavāra సోమవార and Kālāṣṭamī కాలాష్టమీ; Pūjā పూజా of Śivaliṅga శివలింగ with Apamārga అపమార్గ on Caturdaśī చతుర్దశీ and with Bilva బిల్వ during night, Astadoṣa అస్తదోష and Pradoṣa ప్రదోష.

Proofread by Ruma Dewan

pdf was typeset on July 14, 2024

Please send corrections to sanskrit@cheerful.com

